



ТАТАРСТАН РЕСПУБЛИКАСЫ ЗАКОНЫ

Татарстан Республикасында географик объектлар исемнәре өлкәсендәге аерым мәсьәләләренә жайга салу турында

Татарстан Республикасы
Дәүләт Советы тарафыннан
2014 елның 8 июлендә
кабул ителде

1 статья. Әлеге Законның жайга салу предметы

“Географик объектлар исемнәре турында” 1997 елның 18 декабрендәге 152-ФЗ номерлы Федераль закон нигезендә әлеге Закон Татарстан Республикасы территориясендә урнашкан географик объектларга исемнәр бирү турындагы яисә мондый географик объектларның исемнәрен үзгәртү турындагы тәкъдимнәренә Татарстан Республикасы Дәүләт Советы тарафыннан карау, кирәкле чыгымнар турында тиешле территорияләр халкына мәгълүмат бирү һәм күрсәтелгән тәкъдимнәр турында халык фикерен ачыклау тәртибен билгели.

2 статья. Географик объектка исем бирү яисә географик объектның исемен үзгәртү турында тәкъдим жибәрү

1. Географик объектка исем бирү яисә географик объектның исемен үзгәртү турындагы тәкъдимне түбәндәгеләр кертә ала:

- 1) Россия Федерациясе дәүләт хакимияте органнары;
- 2) Татарстан Республикасы дәүләт хакимияте органнары;
- 3) жирле үзидарә органнары;
- 4) ижтимагый берләшмәләр;
- 5) юридик затлар;
- 6) Россия Федерациясе гражданны.

2. Географик объектка исем бирү яисә географик объектның исемен үзгәртү турындагы тәкъдим Татарстан Республикасы Дәүләт Советына кертелә.

3. Административ-территориаль берәмлеккә яисә торак пунктка исем бирү турындагы тәкъдим тиешенчә административ-территориаль берәмлек яисә торак пункт төзелү йә аларның үзгәртеп төзелүе (административ-территориаль

берәмлекнең яисә торак пунктның үзгәртеп төзелүе тиешенчә яңа административ-территориаль берәмлек яисә яңа торак пункт төзелүгә китергән очракта) турындагы тәкъдим белән бер үк вакытта кертелә.

4. Географик объектка исем бирү яисә географик объектның исемемен үзгәртү турындагы тәкъдим Татарстан Республикасы Дәүләт Советына кертелгәндә, түбәндәге документлар тапшырыла:

1) географик объектка исем бирү яисә географик объектның исемемен үзгәртү турында Татарстан Республикасы Дәүләт Советына тәкъдим кертү хакындагы карарның күчермәсе (күрсәтелгән тәкъдим коллегиаль орган тарафыннан кертелгәндә);

2) Татарстан Республикасы Министрлар Кабинетының әлеге өлешнең 6 пунктында каралган чыгымнарның исәп-хисабы нигезле булуы турындагы нәтиҗәне үз эченә алган бәяләмәсе, шулай ук географик объектка исем бирү яисә географик объектның исемемен үзгәртү буенча эшләрне финанслау өчен кирәкле Татарстан Республикасы бюджеты акчалары турында белешмәләр (географик объектка исем бирү яисә географик объектның исемемен үзгәртү турындагы тәкъдим Татарстан Республикасы Президенты һәм Татарстан Республикасы Министрлар Кабинеты тарафыннан кертелмәгән очракта);

3) территориясендә географик объект урнашкан муниципаль берәмлекнең (шәһәр округының яисә муниципаль районның һәм аның составына керүче жирлекнең) вәкиллекле органының географик объектка исем бирү яисә географик объектның исемемен үзгәртү турындагы мәсьәлә буенча әлеге органның фикерен үз эченә алган карарының күчермәсе (географик объектка исем бирү яисә географик объектның исемемен үзгәртү турындагы тәкъдим тиешле муниципаль берәмлекнең вәкиллекле органы тарафыннан кертелмәгән очракта);

4) географик объект урнашкан территориянең, масштабны һәм шартлы билгеләрне күрсәтеп, А3 форматында төсле вариантта карта-схемасы;

5) аңлатма язуы, анда түбәндәгеләр күрсәтелә:

а) географик объектның төре;

б) территориясендә географик объект урнашкан административ территориаль берәмлекнең, шәһәрнең яисә авыл жирлегенең исемемен күрсәтеп, географик объектның урнашкан урыны, географик объектның урнашкан урынын билгеләү өчен кирәкле географик координаталар йә башка ориентирлар;

в) географик объектка исем бирү йә аның исемемен үзгәртү зарурлыгын нигезләү;

г) географик объектның тәкъдим ителә торган исеме һәм аны нигезләү, шул исәптән тәкъдим ителә торган исемнең татар һәм (яисә) Татарстан Республикасы халыкларының башка телендә язылу үрнәге (әгәр ул булса һәм рус телендәге язмасыннан аерылса), шулай ук географик объектның гамәлдәге исеме турында белешмәләр (географик объект исемемен үзгәртү турында тәкъдим кертелгәндә);

д) географик объектның жирле халык арасында гамәлдә йөри торган исемнәре турында белешмәләр (булган очракта);

е) административ-территориаль берәмлек, Татарстан Республикасы чикләрендә тиндәш географик объектларның бер исемдәге һәм бер тамырлы исемнәре турында белешмәләр;

ж) географик объектка исем бирү яисә географик объектның исемен үзгәртү турында тәкъдим керткән дәүләт хакимияте органы, жирле үзидарә органы, ижтимагый берләшмә, юридик зат яисә Россия Федерациясе гражданы (алга таба – тәкъдим кертүче субъект) турында белешмәләр;

з) физик затның тормышы һәм эшчәнлеге турында кыскача тарихи белешмә, әлеге географик объект исеме буларак физик зат исеме тәкъдим ителгән очракта;

б) географик объектка исем бирү яисә географик объектның исемен үзгәртү өчен кирәкле чыгымнарның исәп-хисабы;

7) географик объектка исем бирү яисә географик объектның исемен үзгәртү турындагы тәкъдимнәргә экспертиза үткөрү өчен федераль законнар нигезендә кирәкле башка документлар, материаллар һәм белешмәләр.

5. Әлеге статьяның 4 өлешендә каралган документлар Татарстан Республикасының ике дәүләт телендә кертелә, моңа тиешле органда эш башкару буенча билгеләнгән кагыйдәләр нигездә Татарстан Республикасы дәүләт телләренә берсендә кабул ителә (рәсмиләштерелә) торган карарлар, бәяләмәләр һәм башка документлар керми. Бу очракта тәкъдим кертүче субъект күрсәтелгән документны, аның Татарстан Республикасының икенче дәүләт теленә тәржемәсен кушып, оригинал телендә тапшыра.

6. Тәкъдим кертүче субъект кертелгән тәкъдим буенча тиешле территорияләрдәге халыкның фикерен алдан ачыклауны раслый торган документлар (гражданның сораштыруның, гражданның жыйынышлары, конференцияләре карарларының, халыкның үз фикерен башкача белдерү рәвешләренә, шул исәптән “Россия Федерациясендә жирле үзидарә оештыруның гомуми принциптары турында” 2003 елның 6 октябрендәге 131-ФЗ номерлы Федераль закон нигезендә үткәрелгәннәренә дә, нәтижеләре), шулай ук кертелгән тәкъдимгә кагылышлы белешмә, мәгълүмат һәм башка материаллар тапшырырга хокукы.

7. Географик объектка исем бирү яисә географик объектның исемен үзгәртү турында әлеге статья таләпләренә туры килми торган тәкъдим Татарстан Республикасы Дәүләт Советында каралырга тиеш түгел һәм тәкъдим кертүче субъектка кире кайтарыла.

3 статья. Географик объектка исем бирү яисә географик объектның исемен үзгәртү өчен кирәкле чыгымнар турында тиешле территорияләр халкына мәгълүмат бирү

Географик объектка исем бирү яисә географик объектның исемен үзгәртү өчен кирәкле чыгымнар турында тиешле территорияләр халкына мәгълүмат бирү “Интернет” мәгълүмат-телекоммуникация челтәрендә Татарстан Республикасы Дәүләт Советының рәсми сайтында тиешле мәгълүмат урнаштыру юлы белән гамәлгә ашырыла.

4 статья. Географик объектка исем бирү яисә географик объектның исемен үзгәртү турындагы тәкъдим хакында тиешле территорияләрдәге халыкның фикерен ачыклау

1. Географик объектка исем бирү яисә географик объектның исемен үзгәртү турында кергән тәкъдим хакында тиешле территорияләрдәге халыкның фикерен ачыклау гавами тыңлаулар үткәрү юлы белән гамәлгә ашырыла. Гавами тыңлаулар үткәрү турында карар Татарстан Республикасы Дәүләт Советының җаваплы комитеты тарафыннан кабул ителә.

2. Гавами тыңлаулар үз территориясендә тиешле географик объект урнашкан җирлектә (шәһәр округында) үткәрелә.

3. Гавами тыңлауларга тикшерү өчен чыгарыла торган мәсьәлә турында, шулай ук аларны үткәрү датасы, вакыты һәм урыны турындагы хәбәр гавами тыңлаулар үткәрү көненә кадәр 10 көннән дә соңга калмыйча “Интернет” мәгълүмат-телекоммуникация челтәрендә Татарстан Республикасы Дәүләт Советының рәсми сайтында урнаштырыла, шулай ук “Республика Татарстан” һәм “Ватаным Татарстан” газеталарында бастырып чыгарыла.

4. Гавами тыңлауларны оештыру һәм үткәрү Татарстан Республикасы Дәүләт Советының җаваплы комитеты тарафыннан төзелә торган эшче төркем тарафыннан гамәлгә ашырыла.

5. Гавами тыңлауларда үз территориясендә тиешле географик объект урнашкан җирлекнең (шәһәр округының) барлык халкы катнашырга хокуклы.

6. Гавами тыңлаулар нәтиҗәләре буенча беркетмә төзелә, анда географик объектка исем бирү яисә географик объект исемен үзгәртү мәсьәләсе буенча халыкның гавами тыңлаулар барышында ачылган фикере күрсәтелә. Беркетмәгә эшче төркем җитәкчесе имза сала, һәм ул Татарстан Республикасы Дәүләт Советының җаваплы комитетына тапшырыла.

7. Гавами тыңлаулар тәмамлангандан соң 10 көн эчендә гавами тыңлаулар беркетмәсе “Интернет” мәгълүмат-телекоммуникация челтәрендә Татарстан Республикасы Дәүләт Советының рәсми сайтында урнаштырыла.

5 статья. Географик объектка исем бирү яисә географик объектның исемен үзгәртү турындагы тәкъдимнәрне карау

1. Татарстан Республикасы Дәүләт Советы географик объектка исем бирү яисә географик объектның исемен үзгәртү турындагы тәкъдимнәрне әлегә Законның 4 статьясы нигезендә ачылган халык фикерен исәпкә алып карый.

2. Географик объектка исем бирү яисә географик объектның исемен үзгәртү турындагы тәкъдимнәрне карау нәтиҗәләре буенча Татарстан Республикасы Дәүләт Советы күрсәтелгән тәкъдимне хуплау яисә аны кире кагу турында карар кабул итә.

3. Татарстан Республикасы Дәүләт Советының әлегә статьяның 2 өлешендә каралган карары тәкъдим кертүче субъектка җибәрелә, шулай ук “Интернет” мәгълүмат-телекоммуникация челтәрендә Татарстан Республикасы Дәүләт Советының рәсми сайтында урнаштырыла.

4. Географик объектка исем бирү яисә географик объектның исемен үзгәртү турында Татарстан Республикасы Дәүләт Советы тарафыннан хупланган тәкъдим, күрсәтелгән тәкъдимне нигезли торган документлар һәм кирәкле чыгымнарның исәп-хисабы географик объектка исем бирү яисә географик объектның исемен үзгәртү турында мәсьәләне карау өчен федераль законнар нигезендә федераль дәүләт хакимияте органына җибәрелә.

5. Федераль дәүләт хакимияте органы географик объектка исем бирүдән яисә географик объектның исемен үзгәртүдән баш тарткан очракта, шул исәптән географик объектка исем бирү яисә географик объектның исемен үзгәртү турындагы тәкъдимгә тискәре бәяләмә булган очракта, Татарстан Республикасы Дәүләт Советының җаваплы комитеты географик объектка исем бирү яисә географик объектның исемен үзгәртү мәсьәләсе буенча документларны һәм материалларны тәкъдим кертүче тиешле субъектка җибәрә.

6. Географик объектка исем бирү яисә географик объектның исемен үзгәртү турындагы тәкъдимне Татарстан Республикасы Дәүләт Советына кабат кертү һәм карау күрсәтелгән тәкъдимне кертү һәм карау өчен әлеге Законда каралган тәртиптә гамәлгә ашырыла.

6 статья. Әлеге Законның үз көченә керүе

Әлеге Закон рәсми басылып чыккан көненнән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2014 елның 23 июле
№ 66-ТРЗ